

Bjarni Djurholm við altjóða oljuserfrøðingar:

Føroyar raðfesta olju-leitingina sera høgt

- og fara at gera alt fyri at skapa góðar og tryggjar karmar rundan um komandi útbjóðingar á landgrunninum. Oljufeløg skulu vera væl komin at luttaka í leitingini við Føroyar segði Bjarni Djurholm, landsstýrismaður, tá hann setti oljuráðtevnuni í Norðurlandahúsinum

OLJURÁÐSTEVNA

Jan Müller

Tað var Bjarni Djurholm, landsstýrismaður í oljumálum, sum setti oljuráðstevnuna í Norðurlandahúsinum týsdagin. Hann segði tað var ein stórir heiður at kunna seta hesa spennandi og áhugaverdu ráðstevnu.

– Oljuleiting við Føroyar eru framvegis sera ung og traðkar enn sínar barnaskógvar. Og nettupp tí hevur tað so stóran týdning at kunna hava eitt forum, har serfrøðingar á økinum kunnu mótast og tosa um



Bjarni Djurholm setir stóru oljuráðstevnuna í Norðurlandahúsinum

Mynd Jens K Vang

úrslitini av teirra kanningum og gransking.

Landsstýrismaðurin helt fyri, at føroyska undirgrundin er ein stór avbjóðing og nevndi her serstakliga basaltið. Nærum alt økið er dekkjað við basalti, men kortini hevur leitingin víst, at tað ber til at gera kanningar undir basaltinum.

– Vit hava staðfest, at her ein ein virkin kolvetnisskipan. Her eru stórir strukturar at síggja. Reservoir frá ymsum tíðum eru í Føroyar Hetlands rennuni. Arbeidsskráirnar fyri 2. Rundu eru ætlaðar at kunna koma longur við seismikki og øðrum kanningum fyri at fáa betri forstálsí av tí, sum er undir basaltinum,

soleiðis at tað seinni ber til at fara undir at bora her.

Bjarni Djurholm vísti eisini á broytingarnar sum eru gjørðar av nýggja landsstýrinum í sjálvandi oljufyrirsetingini. Hesar koma ikki at hava nakra negativa ávirkan á framtíðar leitingina við Føroyar.

– Hóast vit hava lagt niður upprunaliga oljumálaráðið og seta á stovn eina nýggja oljufyrirseting hefur tað stóran týdning fyri meg sum oljumálaráðharran at kunna boða tykkum frá, at hesar broytingar á ongan hátt merkja, at vit raðfesta oljuleiting minni. Tvirturímóti ynskja vit við eini nýggjari útbjóðing at vísa umheiminum, at vit raðfestina leitingina sera høgt.

Langtíðarætlanin er at kunna staðfesta um her finnst kolvetni í rakstarverdugum nøgdum. Tað hevur stóran týdning, at oljuleitingin, sum byrjaði í

2001 kann halda fram og soleiðis at nýggj øki kunnu verða boðin út, og har ymisk arbeiðsmodell og jarðfrøðilig hugskot kunnu roynast – øll við tí eina endamálinum: at finna kolvetni og fara undir framleiðslu.

2. útbjóðing er ein nátturligur partur av hesi strategi. Hon verður helst latin upp í summar og loyvini latin móti endanum á árinum.

– Tað er vón mín, at hesir báðir dagar fara at kunna lona tykkum aftur, bæði á einum professionellum og einum menniskjaligum-privatum støði. Serliga fyri fyrstu ferð og eg vóni, at hetta bara er tann fyrsta av nógvum líknandi oljuráðstevnum.



Nógv fólk vóru komin til ráðstevnuna, bæði føroyingar og útlendingar



Mynd Jens K Vang

Framhald av s. 15

um nakað longur eysturi og harumframt í einum avmarkingarbrenni kring tað risastóra Clairfeltið.

Hava áhuga

So felagið er rættiliga virkið á Atlantsmótinum og spurningurin er so, í hvønn mun felagið eisini fer at brúka orku til leiting við Føroyar. Sabine Rosemary Johnson sigur, at tey sum er ikki hava nakað leitiloyvi við Føroyar, men hon dylur ikki fyri, at tey ætla at

liggja framvið til 2. rundu.

– Alt eftir hvussu úrslitið verður av teimum báðum brunnunum, sum vit fara at bora við markið í summar, so fara vit at taka stóðu til í hvussu stóran mun vit skulu vera við í eini komandi føroyskari útbjóðing í 2005. Samantikið hevur tað tí stóran týdning fyri meg, hvat eg kann læra á hesi ráðstevnuni og síðani, hvat kemur burtur úr teimum báðum brunnunum við markið í summar.

Uppá fyrirsurning um nokur vánalig úrslit frá boringunum við markið í summar fara at gera, at

ChevronTexaco kanska als ikki verður við í 2. útbjóðing við Føroyar sigur Sabine Rosemary Johnson, at felagið fer neyvanat hava eins stóran áhuga tá. –Um báðir hesir brunnar verða sera negativir, so fer tað at vera draga niðureftir hvat okkara virksema her viðvíkur. Men eg veit, at onnur feløg hava aðrar metingar og meiningar um jarðfrøðina, so tað fari eg at lurta væl eftir.

Hon visir á, at tey ymsu feløgin, sum arbeiða við Føroyaøkinum, hava ymsar áskoðanir og hugskot um jarðfrøðina her. Nógv er

hent síðani boðið varð uppá fyrstu útbjóðing og tí heldur hon tað vera gott, at umboð fyri tey ymsu feløgin kunnu hoyra, hvat hvør er komin til og hvar leiðin gongur.

Vit spurdu Sabine Rosemary Johnson, hvussu tað ber til, at tveir brunnar, sum verða boraðir í bretskum øki, kunnu fáa so stóran týdning fyri, hvat ChevronTexaco ætla sær á føroyska landgrunninum. Hon sigur, at tey við hesum brunnunum ætla sær at testa nokur jarðfrøðilig hugskot, og um hesi geva eitt positivt úrslit, so kunnu tey kanska

eisini brúkast í øðrum økjum, t.d. í grannalagnum, nevnliga á føroyska landgrunninum. Hetta er m.a. orsøkin til, at hon er komin á ráðstevnuna – fyri eisini at fregnast um, hvat hini feløgin halda um jarðfrøðina. – Tað er ikki bara spurningurin um at vera í grannalagnum, men tað snýr seg eisini um at hava rætta jarðfrøðiliga modellíð ella hugskot til at arbeiða út frá.

Sabine Rosemary Johnson er annars rættiliga bjartskygd um teir báðar brunarnar við markið. Hon avdúkar fyri blaðnum,

at kjansirnir fyri at finna olju og gass eru ein út av trimum, og hetta má sigast at vera rættiliga gott, tá hugsað verður um, hvussu ókent økið er og hvussu stóru váðin er.

– Hvussu kunnu tit vera so vís í, at møguleikin at finna olju er ein út av trimum?

– Tað er rætt, at hetta er gott. Vit hava góðar jarðfrøðingar og jarðalísfrøðingar, sum gera eitt sera gott arbeiði, og teir eru so eisini við á ráðstevnuni í Føroyum.